

ದಕ್ಷಿಣ ಕನ್ನಡ ಜಿಲ್ಲೆಯ ಶಾಲಾ ಮಕ್ಕಳಿಗೆ ಉಚಿತ ಪಠ್ಯ ಪುಸ್ತಕಗಳನ್ನೊದಗಿಸುವುದು.

೬೮೯. ಶ್ರೀ ಬಿ. ಎಂ. ಇದ್ದಿನಬ್ಬ (ಉಳ್ಳಾಲ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವೇ ?

- ಅ) ಸರ್ಕಾರದ ಹೊಸ ಯೋಜನೆಯಂತೆ ದಕ್ಷಿಣ ಕನ್ನಡ ಜಿಲ್ಲೆಗೆ ಉಚಿತ ಪಠ್ಯಪುಸ್ತಕಗಳನ್ನು ಈವರೆಗೆ ಎಷ್ಟು ನಿಗದಿಪಡಿಸಲಾಗಿದೆ, ಹಾಗೂ ೧೯೮೫ರ ಜೂನ್ ಅಖೈರವರೆಗೆ ಎಷ್ಟು ಪುಸ್ತಕಗಳನ್ನು ಒದಗಿಸಿ ಕೊಡಲಾಗಿದೆ ?
- ಆ) ಜಿಲ್ಲೆಯಲ್ಲಿ ಈ ಉಚಿತ ಪಠ್ಯಪುಸ್ತಕಗಳ ವಿತರಣೆ ಸರಿಯಾಗಿ ನಡೆದಿದೆಯೇ, ಹಾಗಿದ್ದಿದ್ದಲ್ಲಿ ಈ ಬಗ್ಗೆ ದೂರಗಳು ಬಂದಿದೆಯೇ ?
- ಇ) ಈ ಪುಸ್ತಕಗಳು ಯಾವ ಯಾವ ಶಾಲೆಗಳಿಗೆ ಎಷ್ಟನೇ ತರಗತಿಗಳವರೆಗೆ ಹಂಚಲಾಗುವುದು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

- |              |                 |
|--------------|-----------------|
| ಅ) ಬೇಕಾಗಿರುವ | ೧೯೮೫ ಜೂನ್ ಅಖೈರ್ |
| ಪುಸ್ತಕಗಳ     | ವರೆಗೆ ಒದಗಿಸಲಾದ  |
| ಸಂಖ್ಯೆ       | ಪುಸ್ತಕಗಳ ಸಂಖ್ಯೆ |

೦೪,೭೦,೬೦೯

೦೦,೦೩,೭೬೬

- ಆ) ಹೌದು. ಸರಿಯಾಗಿ ಪಡೆದಿದೆ.

ಇ) ಸರ್ಕಾರಿ ಪ್ರಾಥಮಿಕ ಶಾಲೆಗಳು, ಕಾರ್ಪೊರೇಷನ್ ಪ್ರಾಥಮಿಕ ಶಾಲೆಗಳು ಮತ್ತು ಸರ್ಕಾರದಿಂದ ಅನುದಾನ ಪಡೆಯುತ್ತಿರುವ ಪ್ರಾಥಮಿಕ ಶಾಲೆಗಳಲ್ಲಿ ಒದಗಿಸಿರುವ ೧ ರಿಂದ ೭ನೇಯ ತರಗತಿಯವರೆಗಿನ ಮಕ್ಕಳಿಗೆ ಈ ಪುಸ್ತಕಗಳನ್ನು ಹಂಚಲಾಗುವುದು.

ಖಾಸಗಿ ಶಿಕ್ಷಣ ಸಂಸ್ಥೆಗಳ ನೌಕರರ ಶಿಸ್ತು ನಿಯಂತ್ರಣ ಕಾರ್ಯ

೬೯೦. ಶ್ರೀ ಬಿ. ಆರ್. ನೀಲಕಂಠಪ್ಪ (ತರೀಕೆರೆ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವೇ ?

- ಅ) ಖಾಸಗಿ ಶಿಕ್ಷಣ ಸಂಸ್ಥೆಗಳ ನೌಕರರ ಶಿಸ್ತು ನಿಯಂತ್ರಣ ಕಾರ್ಯವನ್ನು ಸಂಸ್ಥೆಗಳ ಆಡಳಿತ ನಿರ್ವಹಿಸುತ್ತಿರುವವರು ಯಾರು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

- ಅ) ಅಯಾ ಖಾಸಗಿ ಶಾಲೆಗಳ ಆಡಳಿತ ಮಂಡಳಿಯವರು ನಿರ್ವಹಿಸುತ್ತಿರುವರು.

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಭೂ ಸೇನಾ ನಿಗಮದಿಂದ ನಡೆದ ಕಾಮಗಾರಿಗಳು

೬೯೧. ಶ್ರೀ ಆರ್. ಎಸ್. ನಾಯ್ಕ (ಭಟ್ಟಳ್ಳಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಹಾಗೂ ವಹ್ಟಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವೇ ?

೧. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಭೂ ಸೇನಾ ನಿಗಮ ಕೆಲಸ ಪ್ರಾರಂಭಿಸಿ ಎಷ್ಟು ವರ್ಷಗಳಾದವು ?
೨. ಭೂ ಸೇನಾ ನಿಗಮ ಕೆಲಸ ನಿರ್ವಹಿಸಲು ಯಾವ ಯಾವ ಯೋಜನೆ ಅಡಿಯಲ್ಲಿ ಈವರೆಗೆ ಹಣ ಪಡೆಯಲಾಗಿದೆ ?
೩. ಭೂ ಸೇನಾ ನಿಗಮವು ಪ್ರಾರಂಭವಾದದಿಂದ ಈವರೆಗೆ ಪ್ರತಿ ವರ್ಷ ಎಷ್ಟು ಹಣ ಖರ್ಚು ಮಾಡಲಾಗಿದೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ವಕ್ಫ್ ವಂತ್ರಿಗಳು).—

೧. ಭೂ ಸೇನಾ ನಿಗಮವು ೧೯೭೫-೭೬ನೇ ಸಾಲಿನಿಂದ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಕೆಲಸ ಮಾಡುತ್ತಿದೆ.

೨. ಉತ್ತರ ಕನ್ನಡ ಜಿಲ್ಲೆಯಲ್ಲಿನ ಯೋಜನೆಗಳು.—

ಅ) ಡೆನ್ಮಾರ್ಕ್ ಅಂತರರಾಷ್ಟ್ರೀಯ ಅಭಿವೃದ್ಧಿ ಯೋಜನೆ

ಆ) ಭಾರತ-ಡೆನ್ಮಾರ್ಕ್ ಮೀನುಗಾರಿಕೆ ಯೋಜನೆಯಲ್ಲಿ ತದ್ವಿರುದ್ಧಿ ವಸತಿ ಗೃಹಗಳ ನಿರ್ಮಾಣ.

ಇ) ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆ.

ಈ) ೨೫.೦೦ ಲಕ್ಷ ರೂ.ಗಳ ವಿಶೇಷ ಯೋಜನೆ.

ಉ) ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆ.

ಊ) ನೆದರ್‌ಲ್ಯಾಂಡ್ ಸರ್ಕಾರದ ಸಹಾಯದಿಂದ ಗ್ರಾಮೀಣ ಕರಕುಶಲ ಕಾರ್ಮಿಕರಿಗೆ ವಸತಿ ಕಾರ್ಯಗಾರ ಸೌಲಭ್ಯ.

ರಾಜ್ಯಾದ್ಯಂತ ಕೈಕೆಲಸಗಳಾದ ಯೋಜನೆಗಳು.—

ಅ) ರಾಜ್ಯ ಸರ್ಕಾರದ ಸಣ್ಣ ನೀರಾವರಿ ಕಾಮಗಾರಿಗಳು

ಆ) ರಾಷ್ಟ್ರೀಯ ಗ್ರಾಮಾಂತರ ಉಗ್ರಾಣಗಳ ಯೋಜನೆ

ಇ) ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆ

ಈ) ಬರಗಾಲ ಪೀಡಿತ ಪ್ರದೇಶಗಳ ಯೋಜನೆ

ಉ) ಜಿಲ್ಲಾಧಿಕಾರಿಗಳಿಂದ ವಹಿಸಲ್ಪಡುವ 'ಸಬ್ ಪಾಲನ್' (ಉಪಯೋಜನೆ) ಕಾಮಗಾರಿಗಳು

ಊ) ಅಭಾವ ಪರಿಹಾರ ಕಾಮಗಾರಿಗಳು

ಋ) ಗ್ರಾಮೀಣ ವ್ಯವಸಾಯಗಾರ ಮಹಿಳೆಯರು ಮತ್ತು ಯುವಕರ ತರಬೇತಿ ವಿಸ್ತರಣಾ ಯೋಜನೆ.

ಋ) ಹಿಂದುಳಿದ ವರ್ಗಗಳ ವಿದ್ಯಾರ್ಥಿಗಳಿಗಾಗಿ ವಿದ್ಯಾರ್ಥಿ ನಿಲಯಗಳು

ಎ) ನೆದರ್‌ಲ್ಯಾಂಡ್ ಸರ್ಕಾರದ ಸಹಾಯದಿಂದ ಗ್ರಾಮೀಣ ಕರಕುಶಲ ಕೆಲಸಗಾರರಿಗೆ ನೇಕಾರರಿಗೆ ಮತ್ತು ಚರ್ಮೋದ್ಯೋಗಿಗಳಿಗೆ ವಸತಿ ಸೌಲಭ್ಯ ವನ್ನೋಳಗೊಂಡ ಕಾರ್ಯಗಾರಗಳ ನಿರ್ಮಾಣ.

ಐ) ಮಧ್ಯಮ ಮತ್ತು ಕೆಳವರ್ಗಗಳ ಸೌಲಭ್ಯಕ್ಕಾಗಿ ರಾಜ್ಯ ಗೃಹ ನಿರ್ಮಾಣ ಮಂಡಳಿ ಯವರ ಪರವಾಗಿ ಬಿಜಾಪುರದಲ್ಲಿ ವಸತಿ ಗೃಹಗಳ ನಿರ್ಮಾಣ.

2. ೧೯೭೪ರಲ್ಲಿ ಭೂ ಸೇನೆಯ ಉಗಮವಾದುದರಿಂದ ನಿರ್ವಿಫಲವು ಕಟ್ಟಡಗಳು, ಕೆರೆಗಳು, ರಸ್ತೆಗಳು ಮುಂತಾದ ಸ್ಥಿರಾಸ್ತಿ ನಿರ್ಮಾಣಕ್ಕೆ ಕೈಗೊಂಡ ವಾರ್ಷಿಕ ವೆಚ್ಚದ ವಿವರಗಳು ಈ ಕೆಳಕಂಡಂತಿವೆ.

		(ಲಕ್ಷ ರೂ.ಗಳಲ್ಲಿ)
೧೯೭೪-೭೫	—	೨೪.೬೦
೭೫-೭೬	—	೯೦.೪೩
೭೬-೭೭	—	೧೦೬.೬೫
೭೭-೭೮	—	೭೫.೪೮
೭೮-೭೯	—	೮೬.೪೪
೭೯-೮೦	—	೧೮೫.೨೮
೮೦-೮೧	—	೨೬೭.೪೦
೮೧-೮೨	—	೩೨೦.೫೩
೮೨-೮೩	—	೩೩೪.೭೦
೮೩-೮೪	—	೫೩೦.೭೧
೮೪-೮೫	—	೭೭೦.೦೦

ಉತ್ತರ ಕನ್ನಡ ಜಿಲ್ಲೆಯಲ್ಲಿ ಕೈಕೊಳ್ಳಲಾದ ಕಾಮಗಾರಿಗಳ ವಾರ್ಷಿಕ ಮೌಲ್ಯ ಹೀಗಿದೆ. —  
(ಲಕ್ಷ ರೂ.ಗಳಲ್ಲಿ)

೧೯೭೫-೭೬	—	೬.೪೧
೭೬-೭೭	—	೮.೨೭
೭೭-೭೮	—	೪.೯೯
೭೮-೭೯	—	೮.೨೫
೭೯-೮೦	—	೫೫.೫೩
೮೦-೮೧	—	೬೩.೮೫
೮೧-೮೨	—	೧೧೨.೦೭
೮೨-೮೩	—	೧೫೧.೪೬
೮೩-೮೪	—	೧೫೧.೮೬
೮೪-೮೫	—	೧೬೦.೬೩

ವಿಧಾನ ಸಭೆ ಪ್ರಶ್ನೆ ಸಂಖ್ಯೆ. ೬೬೧ (ಸಿ) ಶ್ರೀ ಆರ್. ಎನ್. ನಾಯಕ್, ಭಟ್ಕಳ ಶ್ವೇತ ಪುರಕ ಟಿಪ್ಪಣಿ.—

- ಅ) ಡೆನ್ಟಾರ್ಕ್ ಅಭಿವೃದ್ಧಿ ಯೋಜನೆಯಲ್ಲಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ೩೩ ಸಣ್ಣ ನೀರಾವರಿ ಮತ್ತು ೩೦ ಸಂಪರ್ಕ ಕಾಮಗಾರಿಗಳ ನಿರ್ಮಾಣ ಕೈಗೊಂಡು ೩೦ ಸಣ್ಣ ನೀರಾವರಿ ಕಾಮಗಾರಿಗಳು ಪೂರೈಸಿದ್ದು ಲೋಕೋಪಯೋಗಿ ಅಧಿಕಾರಿಗಳಿಗೆ/ಇಲಾಖೆಗೆ ವಹಿಸಿ ಕೊಡಲಾಗಿದೆ. ಎಲ್ಲ ೩೦ ಸಂಪರ್ಕ ಕಾಮಗಾರಿಗಳನ್ನು ಸಂಬಂಧಪಟ್ಟ ಅಧಿಕಾರಿಗಳಿಗೆ ವಹಿಸಿ ಕೊಡಲಾಗಿದೆ.

- ಅ) ಭಾರತ ಮತ್ತು ಡೆನ್ಮಾರ್ಕ್ ಮಿನುಗಾರಿಕೆ ಯೋಜನೆಯಲ್ಲಿ ಕೈಗೊಳ್ಳಲಾದ ಕಷ್ಟರ ಮತ್ತು ಇತರೆ ಅಧಿಕಾರಿಗಳ ವಸತಿ ಗೃಹಗಳ ನಿರ್ಮಾಣವು ಮುಗಿದಿದ್ದು ಸಂಬಂಧಪಟ್ಟವರಿಗೆ ವಹಿಸಿಕೊಡಲಾಗಿದೆ.
- ಇ) ಕರಕುಶಲ ಕೆಲಸಗಾರರ ಮತ್ತು ಚರ್ಮೋದ್ಯೋಗಿಗಳಿಗಾಗಿ ನಿರ್ಮಿಸಲಾದ ವಸತಿ ಗೃಹಗಳ ನಿರ್ಮಾಣ ಮುಗಿದಿದ್ದು ಈ ಗೃಹಗಳನ್ನು ಸಂಬಂಧಪಟ್ಟ ನಿಗಮಗಳಿಗೆ ವಹಿಸಿಕೊಟ್ಟಿದ್ದೇವೆ.
- ಈ) ೨೫ ಲಕ್ಷ ರೂ. ಯೋಜನೆಯಲ್ಲಿ ಕೈಗೊಳ್ಳಲಾದ ಎಲ್ಲ ಕಾರ್ಯಗಳೂ ಮುಗಿದಿದ್ದು ಸಂಬಂಧ ಪಟ್ಟವರಿಗೆ ವಹಿಸಿಕೊಡಲಾಗಿದೆ

### ಉಳ್ಳಾಲ ಗ್ರಾಮಕ್ಕೆ ನಲ್ಲಿ ನೀರು ಸರಬರಾಜು

೧೧೬೭. ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).— ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಉಳ್ಳಾಲ ಗ್ರಾಮಕ್ಕೆ ನಲ್ಲಿ ನೀರನ್ನು ಒದಗಿಸಲು ಸರ್ಕಾರದವರು ಮಂಜೂರಾತಿ ನೀಡಿರುವರೆ? ಹಾಗಿದ್ದಲ್ಲಿ ಎಂದೂ ಕೆಲಸವನ್ನು ಪ್ರಾರಂಭ ಮಾಡಲಾಗಿದೆ?

ಆ) ಪ್ರಾರಂಭಿಸಿದ್ದರೆ ಎಷ್ಟು ಕೆಲಸ ಆಗಿದೆ ಮತ್ತು ಇನ್ನಷ್ಟು ಕೆಲಸ ಉಳಿದಿದೆ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).

ಅ) ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಗೆ ಸರ್ಕಾರದಿಂದ ೪.೧೫ ಲಕ್ಷ ರೂ.ಗಳಿಗೆ ಮಂಜೂರಾತಿ ನೀಡಲಾಗಿದೆ. ಈ ಕೆಲಸವನ್ನು ೫-೭-೭೮ರಲ್ಲಿ ಪ್ರಾರಂಭಿಸಿ ದಿನಾಂಕ ೨೫-೨-೮೫ಕ್ಕೆ ಕಾರ್ಯಗತಗೊಳಿಸಿ ಪಂಚಾಯ್ತಿಗೆ ವಹಿಸಿಕೊಡಲಾಗಿದೆ. ಇತ್ತೀಚೆಗೆ ಪುನರುದ್ಧಾರದ ನೀರು ಸರಬರಾಜು ಯೋಜನೆ ಅಂದಾಜು ಪತ್ರಿಕೆಯು ರೂ.೧೦ ಲಕ್ಷ ಮಂಜೂರಿಗಾಗಿ ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ಪುನರುದ್ಧಾರದ ಕೆಲಸ ಮಂಜೂರಾದ ನಂತರ ಪ್ರಾರಂಭಿಸಲಾಗುವುದು.

### ಜೀತ ವಿಮುಕ್ತರಿಗೆ ಸಂಬಂಧಪಟ್ಟಂತೆ ಜಾಗೃತ ಸಮಿತಿಗಳನ್ನು ರಚಿಸುವ ಬಗ್ಗೆ

೧೦೨೫. ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).— ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರದವರು ಎಲ್ಲಾ ಜಿಲ್ಲೆಗಳಲ್ಲಿಯೂ ಜೀತ ವಿಮುಕ್ತರಿಗೆ ಸಂಬಂಧಪಟ್ಟಂತೆ ಜಾಗೃತ ಸಮಿತಿಗಳನ್ನು ರಚಿಸಿರುವರೆ ಮತ್ತು ರಚಿಸಿದ್ದಲ್ಲಿ ಅವುಗಳ ವಿವರಗಳನ್ನು ಕೊಡಿ?

ಆ) ಎಷ್ಟು ಜಿಲ್ಲೆಗಳಲ್ಲಿ ಸಮಿತಿಗಳನ್ನು ರಚನೆ ಮಾಡಿಲ್ಲ ಮತ್ತು ಅದಕ್ಕೆ ಕಾರಣಗಳೇನು?

ಇ) ಬೆಳಗಾಂ ಜಿಲ್ಲೆಯಲ್ಲಿ ಸಮಿತಿಯನ್ನು ರಚಿಸಲಾಗಿತ್ತೇ ಮತ್ತು ರಚಿಸಿದ್ದಲ್ಲಿ ಅದರ ವಿವರ ಗಳನ್ನು ಕೊಡಿ?

ಈ) ಬೆಳಗಾಂ ಜಿಲ್ಲೆಯಲ್ಲಿ ಎಷ್ಟು ಮಂದಿ ಜೀತ ವಿಮುಕ್ತರಿಗೆ ಪುನರ್ ವಸತಿಯನ್ನು ಕಲ್ಪಿಸಲಾಗಿದೆ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

ಅ) ಮತ್ತು ಆ) ಜಾಗೃತ ಸಮಿತಿಗಳನ್ನು ಈಗಾಗಲೇ ರಚಿಸಲಾಗಿದ್ದು ಅವುಗಳ ಅವಧಿ ಮುಗಿದಿರುತ್ತದೆ. ಆದುದರಿಂದ ಹೊಸ ಸಮಿತಿಗಳನ್ನು ರಚಿಸಲು ಸರ್ಕಾರ ಕ್ರಮತೆಗೆದು ಕೊಂಡಿರುತ್ತದೆ.